

ບົດຖະແຫຼງຂ່າວ

ຂອງຄະນະສະເພາະກິດ ເພື່ອປ້ອງກັນ ຄວບຄຸມ ແລະ ແກ້ໄຂ ພະຍາດອັກເສບປອດທີ່ເກີດ

ຈາກເຊື້ອຈຸລະໂລກສາຍພັນໃໝ່ COVID-19

ປະຈຳວັນສຸກ ວັນທີ 24 ກັນຍາ ປີ 2021

ສະບາຍດີ ບັນດາທ່ານທີ່ກຳລັງຕິດຕາມຮັບຊົມ ແລະ ຮັບຟັງ ການຖ່າຍທອດສົດຖະແຫຼງຂ່າວ
ຂອງຄະນະສະເພາະກິດ ປະຈຳວັນສຸກ ວັນທີ 24 ກັນຍາ ປີ 2021.

- ຂ້າພະເຈົ້າ ດຣ. ລັດສະໝີ ວົງຄຳຊາວ ຮອງຫົວໜ້າກົມຄວບຄຸມພະຍາດຕິດຕໍ່, ກະຊວງ
ສາທາລະນະສຸກ ພ້ອມດ້ວຍ ທ່ານ ດຣ. ພອນປະດິດ ສັງໄຊຍະລາດ ຫົວໜ້າສູນວິເຄາະ
ແລະ ລະບາດວິທະຍາ ຈະລາຍງານ ກ່ຽວກັບ ສະພາບການລະບາດຂອງພະຍາດໂຄວິດ-19
ປະຈຳວັນ ໃນ ສປປ ລາວ ແລະ ໃນໂລກ

ຕໍ່ໄປ ຂ້າພະເຈົ້າ ຂໍລາຍງານ:

❖ ສະພາບການລະບາດພະຍາດໂຄວິດ-19 ຢູ່ ສປປ ລາວ, ມາຮອດວັນທີ 23 ກັນຍາ

2021:

ໄດ້ກວດວິເຄາະທັງໝົດ **5,965** ຄົນ, ໃນນັ້ນ ກວດພົບຜູ້ຕິດເຊື້ອໃໝ່ ທັງໝົດ **434** ຄົນ:

- **ກໍລະນີນໍາເຂົ້າ ມີ 28 ຄົນ** ຈາກ ແຂວງ ສາລະວັນ 10 ຄົນ, ສະຫວັນນະເຂດ 10 ຄົນ,

ຈໍາປາສັກ 6 ຄົນ, ນະຄອນຫຼວງວຽງຈັນ 2 ຄົນ.

- **ສໍາລັບ ການຕິດເຊື້ອໃນຊຸມຊົນ ມີ 406 ຄົນ ລາຍລະອຽດ ດັ່ງຕໍ່ໄປນີ້:**

1. ນະຄອນຫຼວງ 229 ຄົນ:

- ພະນັກງານບໍລິສັດ Trio 141 ຄົນ
- ພະນັກງານບໍລິສັດ Venture 51 ຄົນ
- ບໍລິສັດ DKSH 7 ຄົນ: ພະນັກງານ 5 ຄົນ ແລະ ຄອບຄົວພະນັກງານ 2 ຄົນ (ເຮັດວຽກໂຮງງານດຽບຈູ 1 ຄົນ)
- ພະນັກງານໄອຍະການ ພ້ອມຄອບຄົວ 3 ຄົນ
- ທະຫານຕໍາຫຼວດ 2 ຄົນ
- ບໍລິສັດໄອນິວ 1 ຄົນ
- ບໍລິສັດໂນວາອາໄຫຼ 1 ຄົນ
- ຕະຫຼາດທ່າງອນ 6 ຄົນ

- ຕະຫຼາດອິດຊີ 2 ຄົນ (1 ຄົນ ແມ່ຄ້າ ແລະ 1 ຄົນ ແມ່ນໄປຂາຍເລກນໍາແມ່)
- ບໍລິສັດເມືອງວັງ 2 ຄົນ (ຄອບຄົວດຽວກັນ)
- ເຫຼືອນັ້ນ ທີ່ມງານກໍາລັງເກັບກໍາລາຍລະອຽດຂໍ້ມູນຕື່ມ 9 ຄົນ

2. ຄຳມ່ວນ 69 ຄົນ: ຊຶ່ງມາຈາກບໍລິສັດຕາຍຢ່ວນ 64 ຄົນ ຄື:

- ທ່າແຂກ 46 ຄົນ, ນາກາຍ 1 ຄົນ, ມະຫາໄຊ 4 ຄົນ, ເຊບັ້ງໄຟ 2 ຄົນ, ໄຊບົວທອງ 4 ຄົນ ແລະ ຍົມມະລາດ 12 ຄົນ

3. ແຂວງວຽງຈັນ 49 ຄົນ:

- ເມືອງ ໂພນໂຮງ (ບ້ານ ໂພນຫໍ, ໂພນງາມ, ໂພນແກ້ວ, ນາຊູ)
- ເມືອງໝີ່ນ 10 ຄົນ ກ່ຽວຂ້ອງກັບ ເຮືອນດີ

4. ຈຳປາສັກ 28 ຄົນ:

- ເມືອງ ບາຈຽງ 14 ຄົນ (ນິຄົມ ສວນຢາງ ບ້ານໜອງກອກ ແລະ ນິຄົມ ດາກລັກ ບ້ານໜອງນ້ຳຂາວ)
- ເມືອງປະທຸມພອນ 01 ຄົນ (ບ້ານໜອງເພາະ)
- ນະຄອນປາກເຊ 12 ຄົນ (ຫ້ວຍຍາງຄຳໃຕ້, ສາງນ້ຳມັນ, ໂຊກອຳນວຍ ທົ່ງ, ໂນນດູ່, ພະບາດ ແລະ ໂນນສະຫວ່າງ)

5. ຫຼວງພະບາງ 12 ຄົນ: ຈາກ ບ້ານໂພນໄຊ, ເມືອງນານ

6. ບໍ່ແກ້ວ 6 ຄົນ:

- ຈາກ ເຂດເສດຖະກິດ ພິເສດ 04 ຄົນ

- ບ້ານຄໍ່ວານ, ເມືອງ ຕົ້ນເຜິ້ງ 02 ຄົນ

7. ສະຫວັນນະເຂດ 3 ຄົນ:

- ຜູ້ທີ 1 ນັກສຶກສາແພດ, ບ້ານດົງດໍາດວນ, ນະຄອນໄກສອນ
- ຜູ້ທີ 2 ອາຊີບ ຊິບປັ້ງ, ບ້ານເຊໂນ, ເມືອງອຸທຸມພອນ
- ຜູ້ທີ 3 ເຈົ້າໜ້າທີ່ ປກສ ເມືອງອຸທຸມພອນ ຢູ່ບ້ານວົງພັນສີ

8. ອັດຕະປື 4 ຄົນ

- ເມືອງ ສາມັກຄີໄຊ 03 ຄົນ (ບ້ານ ສາມັກຄີໄຊ, ບ້ານ ເຊຂະໜາມ ແລະ ບ້ານ ໂພນສະຫວ່າງ)
- ບ້ານ ໄຊສີ, ເມືອງ ໄຊເສດຖາ 01 ຄົນ

9. ສາລະວັນ 3 ຄົນ:

- ບ້ານໂພນແກ້ວ, ເມືອງສາລະວັນ 02 ຄົນ (1 ຄົນ ເປັນພະນັກງານແພດ ເຮັດວຽກ ຢູ່ພະແນກກາຍະບຳບັດຂອງໂຮງໝໍແຂວງສາລະວັນ)
- ອີກ 01 ແມ່ນ ພະນັກງານ ການຄ້າເມືອງສາລະວັນ (ສາມີ-ພັນລະຍາ)

10. ຫລວງນ້ຳທາ 2 ຄົນ (ເປັນຄົນຈົນທັງໝົດ)

11. ອຸດົມໄຊ 1 ຄົນ

➤ ປະຈຸບັນ ຜູ້ຕິດເຊື້ອໃໝ່ທັງໝົດ ໄດ້ເຂົ້າອນແຍກປ່ຽວ ແລະ ຮັບການປິ່ນປົວຢູ່ສະຖານທີ່ ປິ່ນປົວທີ່ຖືກກຳນົດໄວ້.

➤ ມາຮອດມື້ນີ້ ພວກເຮົາມີຕົວເລກຜູ້ຕິດເຊື້ອສະສົມທັງໝົດ **21,080** ຄົນ, ເສຍຊີວິດສະສົມ **16** ຄົນ ແລະ ຄົນເຈັບກຳລັງປິ່ນປົວ ທັງໝົດ **4,508** ຄົນ.

➤ **ເຂດສ່ຽງທີ່ຜູ້ຕິດເຊື້ອໄດ້ເດີນທາງໄປ ໃນນະຄອນຫຼວງວຽງຈັນ:**

- ໂຮງງານ ອານປີ, ບ້ານ ໜອງທາເໜືອ, ເມືອງຈັນທະບູລີ
- ໂຮງງານ ທຣີໂອ, ບ້ານ ສີເກີດ, ເມືອງ ນາຊາຍທອງ
- ໂຮງງານເວັນເຈີ, ບ້ານ ສີວິໄລ, ເມືອງ ໄຊທານີ
- ຕະຫຼາດ ທ່າງ່ອນ
- ໂຮງງານນໍ້າດື່ມ ຄຣິດສະຕອນ
- ບໍລິສັດ ເມືອງວັງ

- ບໍລິສັດ DKSH

- ຕະຫຼາດໂອຊີ

➤ ປັດຈຸບັນ ບ້ານທີ່ຍັງເປັນເຂດແດງ ໃນນະຄອນຫຼວງວຽງຈັນ ມີ 69 ບ້ານ

➤ ບ້ານໃໝ່ທີ່ກຳນົດເປັນເຂດແດງ ໃນນະຄອນຫຼວງວຽງຈັນ ມີ 11 ບ້ານ ໃນ 5

ເມືອງ:

○ ເມືອງໄຊທານີ: ບ້ານ ນາທົ່ມ ແລະ ສົມສະຫວັນ

○ ເມືອງ ໄຊເຊດຖາ: ບ້ານ ທາດຫຼວງໃຕ້

○ ເມືອງ ຫາດຊາຍຝອງ: ບ້ານ ສົມມະໂນ

○ ເມືອງ ສີໂຄດຕະບອງ: ບ້ານ ໜອງບົວທອງເໜືອ ແລະ ນາເລົ່າ

○ ເມືອງ ນາຊາຍທອງ: ນາຊາຍທອງເໜືອ, ປັກແຮດ, ອີໄລເໜືອ, ດົງຫຼວງ, ແລະ
ນາຄູນ

➤ ຜູ້ທີ່ມີຈຸດປະສົງຢາກກວດຊອກຫາເຊື້ອໂຄວິດ-19 ສໍາລັບ ນະຄອນຫຼວງວຽງຈັນ
ແມ່ນມີ:

- 1) ຈຸດເກັບຕົວຢ່າງ ເດີນກິລາໃນຮີ່ມ ບຶງຂະຫຍອງ
- 2) ຈຸດເກັບຕົວຢ່າງ ເມືອງໄຊເສດຖາ ໂຮງຮຽນ ມສ ລາວ-ຫວຽດ
- 3) ຈຸດເກັບຕົວຢ່າງ ມສ ເຈົ້າອະນຸວົງ
- 4) ຈຸດເກັບຕົວຢ່າງ ເຄື່ອນທີ່ຕາມໂຮງງານ 3 ກຸ່ມ

5) ຈຸດເກັບຕົວຢ່າງ ເມືອງ ນາຊາຍທອງ ແມ່ນຢູ່ ໂຮງໝໍເມືອງ

6) ຈຸດເກັບຕົວຢ່າງ ເມືອງ ໄຊທານີ ແມ່ນຢູ່ ມສ ຕາມມີໄຊ

7) ນອກຈາກນີ້ ຍັງມີບັນດາໂຮງໝໍສູນກາງ

ເຊິ່ງທັງ 7 ທີມແມ່ນໃຫ້ບໍລິການບັນດາທ່ານທຸກວັນຕອນເຊົ້າ 9:00–12:00 ໂມງ

(ວັນຈັນ ຫາ ວັນອາທິດ) ແລະ ຍັງມີທີມງານເກັບຕົວຢ່າງເຄື່ອນທີ່ໄປເກັບໃນ

ສະຖານທີ່ທີ່ມີການລາຍງານຄົນຕິດເຊື້ອ.

- ສໍາລັບແຂວງ ແມ່ນທ່ານສາມາດໄປກວດຊອກຫາເຊື້ອໄດ້ຢູ່ໂຮງໝໍແຂວງ ຫຼື ສະຖານທີ່ທີ່ກໍານົດໄວ້ ຫຼື ທີມງານໜ່ວຍເຄື່ອນທີ່ ທີ່ລົງເກັບຕົວຢ່າງ ໃນເຂດທີ່ມີການລະບາດໃນຊຸມຊົນ.

- ການໃຫ້ບໍລິການ ສັກວັກຊີນຍັງສືບຕໍ່ ຄືເກົ່າ ຈຸດທີ 1) ຢູ່ ສູນການຄ້າລາວໄອເຕັກ, 2) ຢູ່ວັດຈິນ ບ້ານດົງປາແລບ, 3) ໂຮງໝໍເມືອງ 9 ຕົວເມືອງ, ສຳລັບບ້ານແດງ ຈະມີທີມເຄື່ອນທີ່ລົງໃຫ້ບໍລິການໃນເຂດບ້ານຂອງທ່ານ.

➤ ການເຜົາລະວັງຢູ່ຕາມຈຸດຜ່ານແດນ ໃນຂອບເຂດທົ່ວປະເທດ

- ວັນທີ 23 ກັນຍາ 2021 ມີຜູ້ເດີນທາງເຂົ້າຕາມດ່ານຕ່າງໆໃນ ສປປ ລາວ ຈຳນວນ ທັງໝົດ **1,642** ຄົນ.
- ປັດຈຸບັນ ທົ່ວປະເທດມີສູນຈຳກັດບໍລິເວນທີ່ຍັງເປີດຢູ່ **118** ສູນ ແລະ **55** ໂຮງແຮມ, ມີຜູ້ຈຳກັດບໍລິເວນ **7,095** ຄົນ.

➤ **ຕໍ່ໄປ ຂໍຮຽນເຊີນ ທ່ານ ດຣ. ພອນປະດິດ ສັງໄຊຍະລາດ ຫົວໜ້າສູນວິເຄາະ ແລະ ລະບາດ
ວິທະຍາ ລາຍງານ ກ່ຽວກັບ ສະພາບການລະບາດ ແລະ ການເຂົ້າເຖິງການກວດວິເຄາະ
..... ຂໍຮຽນເຊີນ:**

.....
➤ **ຕໍ່ໄປນີ້ ຂ້າພະເຈົ້າຂໍລາຍງານສະພາບການຕິດເຊື້ອໃນທົ່ວໂລກ:**

- ປັດຈຸບັນ ທົ່ວໂລກມີລາຍງານຜູ້ຕິດເຊື້ອສະສົມທັງໝົດ ກໍລະນີຢັ້ງຢືນຕິດເຊື້ອທັງ
ໝົດ **231,343,006** (499,903 ໃໝ່), ເສຍຊີວິດທັງໝົດ **4,741,429**
(8,425 ໃໝ່), ປິ່ນປົວຫາຍດີ **207,988,341** (447,356 ໃໝ່). ສໍາລັບ 3
ອັນດັບ ປະເທດທີ່ມີຜູ້ຕິດເຊື້ອ ແລະ ເສຍຊີວິດຫຼາຍກວ່າໝູ່ໃນໂລກ ກໍ່ຍັງແມ່ນ
ສະຫະລັດອາເມລິກາ, ອິນເດຍ ແລະ ບຣາຊິວ.

- **ບັນດາປະເທດທີ່ມີຊາຍແດນຕິດຈອດກັບ ສປປ ລາວ:**

ປະເທດທີ່ລາຍງານຜູ້ຕິດເຊື້ອຫຼາຍກວ່າໝູ່ແມ່ນ **ປະເທດໄທ** ເຊິ່ງມີຜູ້ຕິດເຊື້ອໃໝ່

13,256 ຄົນ ແລະ ເສຍຊີວິດໃນມື້ດຽວ **131** ຄົນ, ຮອງລົງມາແມ່ນ

ສສ ຫວຽດນາມ ມີລາຍງານຜູ້ຕິດເຊື້ອໃໝ່ **9,472** ຄົນ ແລະ ເສຍຊີວິດໃນມື້ດຽວ

236 ຄົນ.

- **ບັນດາທ່ານທີ່ນັບຖື ແລະ ຮັກແພງທັງຫຼາຍ**

- ການລະບາດຂອງພະຍາດໂຄວິດ 19 ໃນທົ່ວໂລກ ລວມທັງ ສປປ ລາວ ເຮົາແມ່ນ

ຍັງໜ້າເປັນຫ່ວງ, ຫຼາຍບ້ານ, ຫຼາຍເມືອງ, ຫຼາຍແຂວງ ໂດຍສະເພາະໃນບັນດາ

ໂຮງງານ, ບັນດາບໍລິສັດຕ່າງໆ ທີ່ມີພະນັກງານເຮັດວຽກໜ້າແໜ້ນ ພ້ອມທັງ ບໍ່

ຮັດກຸມໃນການປະຕິບັດມາດຕະການໃນການປ້ອງກັນ ທີ່ທາງຄະນະສະເພາະກິດ
ວາງອອກ;

- ການປ້ອງກັນທີ່ດີທີ່ສຸດ ຍັງແມ່ນ ຮຽກຮ້ອງໝົດທຸກພາກສ່ວນໃນສັງຄົມ ຈັດຕັ້ງ
ປະຕິບັດມາດຕະການທີ່ທາງພັກ-ລັດຖະບານ ກໍ່ຄືຄະນະສະເພາະກິດ ໄດ້ວາງອອກ
ຢ່າງເຄັ່ງຄັດ ເປັນຕົ້ນ ໃນສະພາບປັດຈຸບັນນີ້ ເຊິ່ງກຳລັງມີການລະບາດຢູ່ໃນຊຸມ
ຊົນເປັນວົງກວ້າງ ແລະ ມີການປະຕິບັດມາດຕະການລ່ອກດາວ. ສະນັ້ນ, ຈິ່ງຂໍ
ຮຽກຮ້ອງໃຫ້ ພໍ່ແມ່, ຜົນ້ອງ, ປະຊາຊົນ ຈິ່ງເອົາໃຈໃສ່ປະຕິບັດຢ່າງເຂັ້ມງວດ, ຖ້າ
ບໍ່ມີຄວາມຈຳເປັນ ບໍ່ໃຫ້ອອກຈາກເຮືອນ, ຖ້າມີຄວາມຈຳເປັນອອກຈາກເຮືອນ
ໃຫ້ໃສ່ຜ້າປິດປາກ-ດັງ, ຮັກສາໄລຍະຫ່າງ, ໜັ້ນລ້າງມືເລື້ອຍໆດ້ວຍນໍ້າສະອາດໃສ່

ສະບູ ຫຼື ເຈວລ້າງມືຂ້າເຊື້ອທີ່ມີທາດເຫຼົ້າ 70% ຂຶ້ນໄປ. ການປະຕິບັດທັງໝົດນີ້

ກໍ່ແມ່ນເພື່ອປົກປ້ອງ, ຮັກສາຊີວິດ ແລະ ຫຼຸດຜ່ອນການແຜ່ລາມຂອງພະຍາດ;

- ຜັດປ່ຽນພະນັກງານມາປະຈຳການ, ບໍ່ໂຮມຊຸມນຸມກັນ, ບໍ່ຊຸມແຊວກັນເປັນກຸ່ມ, ຫຼືກວ້າງການເດີນທາງໄປສະຖານທີ່ສ່ຽງ, ສະຖານທີ່ແອອັດ, ຮັກສາມາລະຍາດໃນການໄອ-ຈາມ, ອະນາໄມຂ້າເຊື້ອຈຸດທີ່ມີຄວາມສ່ຽງ ເຊັ່ນ: ຮາວຂັ້ນໃດ - ບ່ອນຈັບປະຕູ - ລິໂມດ ອື່ນໆ ຍັງແມ່ນສິ່ງທີ່ທຸກຄົນຕ້ອງໄດ້ຮ່ວມໃຈກັນປະຕິບັດ ເພື່ອໃຫ້ພວກເຮົາໝົດທຸກຄົນ ປອດໄພຈາກເຊື້ອພະຍາດໂຄວິດ-19;
- ການສັກວັນຊົນຍັງມີຄວາມຈຳເປັນ ແລະ ສຳຄັນທີ່ສຸດໃນການໂຕ້ຕອບຕໍ່ການລະບາດ ເພາະວ່າມັນສາມາດ ຊ່ວຍຫຼຸດຜ່ອນຄວາມຮຸນແຮງເມື່ອທ່ານຕິດເຊື້ອ

ແລະ ການເສຍຊີວິດ. ເຖິງແມ່ນວ່າ ທ່ານຈະໄດ້ຮັບການສັກວັກຊີນຄົບແລ້ວກໍ
ຕາມ ແຕ່ທ່ານຍັງມີໂອກາດຕິດເຊື້ອໄດ້ເຊັ່ນກັນ. ສະນັ້ນຮຽກຮ້ອງໃຫ້ບັນດາທ່ານ
ພ້ອມພາກັນໄປຮັບວັກຊີນຕາມຈຸດທີ່ໄດ້ແຈ້ງບອກໃນຂ້າງເທິງ ຫຼື ຖ້າຕ້ອງການຂໍ
ມູນເພີ່ມເຕີມອື່ນໆ ກ່ຽວກັບພະຍາດ ສາມາດໂທປີກສາ 165 ແລະ 166 ເພື່ອ
ຂໍຄໍາແນະນໍາ.

**ມາຮອດນີ້ ການລາຍງານສະພາບພະຍາດ ໂຄວິດ-19 ປະຈໍາສຸກ ວັນທີ 24 ກັນຍາ ປີ
2021 ຂອງພວກຂ້າພະເຈົ້າ ໄດ້ສິ້ນສຸດພຽງເທົ່ານີ້, ຂໍສະແດງຄວາມຂອບໃຈມາຍັງບັນດາ
ທ່ານ ທີ່ໄດ້ຕິດຕາມຮັບຟັງ ແລະ ຮັບຊົມ.**

(ຂໍຂອບໃຈ)